

## سووتان له ناو جه رگه‌ی (وهرتی) ده... خاله‌جه‌مه

له دبییه‌کدا  
به سه‌رپشتی گردیکه‌وه  
مالی ته‌نیام  
له‌خرکه به‌رد  
له‌خشتی کال هه‌لچنرابوو  
په‌نجه‌ره‌یه‌ک وه‌ک له‌تی چاو  
بو دوور، نزیک  
ئه‌یروانییه تیشکی هه‌تاو..  
ده‌رگایه‌کی بزماری پێژو  
سه‌رما بردوو  
به‌نال‌ه‌نال به‌پێوه‌بوو..  
سه‌رو پرچی  
کوئیسوانه‌یه‌کی روتنه‌له‌ش  
هیلا نه‌ی ئه‌ومه‌لانه بوو  
که‌باران په‌روو بالی ته‌رئه‌کردن..  
له‌خه‌لوه‌تی ئه‌م مال‌ه‌وه  
فرمیسی هه‌وره‌و  
کلۆبه‌فری له‌رزۆک و  
چه‌ند له‌تی ئه‌ستیره‌و  
مانگیکی لاوازم ئه‌بینی...  
له‌زیکری ئه‌م مال‌ه‌وه  
له‌پشت شوشه‌ی بی هیوایی شاخ و  
قه‌دپالی سه‌ره‌و لیژو  
شوره‌بیی که‌نار رووبارو  
شه‌نگه‌بیری وه‌کوو په‌ری و  
باویشکی دارستانی به‌هارو  
چه‌ند کیژیکی وه‌ک (مه‌ریه‌م) م به‌دی ئه‌کرد  
به‌په‌یژه‌ی په‌نج و  
په‌نگی ژاکاوی چرووی تازه خولقاو  
خولبارانی خه‌می ژووانگه‌و  
قه‌ناره‌ی ناو دیم ئه‌بینی..  
له‌و په‌نجه‌ره‌ بچکۆله‌وه  
هه‌موو رۆژیک  
مه‌لی پۆحی خۆم ئه‌دی  
که‌شکۆله‌که‌ی پیربوو له‌خۆزگه‌و  
(ئه‌لف و بی) ی عاشقانه‌..

